

śrī sarasvatī aṣṭottara śata nāma stotram

sarasvatī mahābhadrā mahāmāyā varapradā |
śrīpradā padmanilayā padmākṣī padmavaktragā || 1 ||

śivānujā pustakadhṛt nñānamudrā ramā parā |
kāmarūpā mahāvidyā mahāpātakanāśinī || 2 ||

mahāśrayā mālinī ca mahābhogā mahābhujā |
mahābhāgā mahotsāhā divyāṅgā suravanditā || 3 ||

mahākālī mahāpāśā mahākārā mahāṅkuśā |
sītā ca vimalā viśvā vidyunmālā ca vaiṣṇavī || 4 ||

candrikā candravadanā candralekhāvibhūṣitā |
sāvitrī surasā devī divyālaṅkārabhūṣitā || 5 ||

vāgdevī vasudhā tīvrā mahābhadrā mahābalā |
bhogadā bhāratī bhāmā govindā gomatī śivā || 6 ||

jaṭilā vindhyavāsā ca vindhyācalavirājitā |
caṅḍikā vaiṣṇavī brāhmī brahmaññānaikasādhanā || 7 ||

saudāminī sudhāmūrtissubhadrā surapūjitā |

suvāsinī sunāsā ca vinidrā padmalocanā || 8 ||

vidyārūpā viśālākṣī brahmajāyā mahāphalā |
trayīmūrtī trikālanā triguṇā śāstrarūpiṇī || 9 ||

śumbhāsurapramathinī śubhadā ca sarvātmikā |
raktabījanihantrī ca cāmuṇḍā cāmbikā tathā || 10 ||

muṇḍakāya praharaṇā dhūmralocanamardanā |
sarvadevastutā saumyā surāsuranamaskṛtā || 11 ||

kālarātrī kalādhārā rūpa saubhāgyadāyinī |
vāgdevī ca varārohā vārāhī vārijāsanā || 12 ||

citrāambarā citragandhā citramālyavibhūṣitā |
kāntā kāmāpradā vandyā vidyādhārā sūpūjitā || 13 ||

śvetāsanā nīlabhujā caturvargaphalāpradā |
caturānanasāmrājyā raktamadyā nirañjanā || 14 ||

haṃsāsanā nīlajāṅghā brahmaviṣṇuśivātmikā |
evam sarasvatī devyā nāmnāmaṣṭottaraśatam || 15 ||

iti śrī sarasvatyaṣṭottaraśatanāmastotram sampūrṇam ||

Web Url: <http://www.vignanam.org/veda/sree-saraswati-ashtottara-sata-nama-stotram-english.html>